

តុលាការកំពូល  
សំណុំរឿង រដ្ឋប្បវេណី  
លេខ:១៣៩  
ចុះថ្ងៃទី១៨ ខែឧសភា ឆ្នាំ២០០១  
សាលដីកា

លេខ:៧  
ចុះថ្ងៃទី១៥ ខែមករា ឆ្នាំ២០០២

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**តាងនាមប្រជារាស្ត្រខ្មែរ**  
**តុលាការកំពូល**

បានបើកសវនាការជាសាធារណៈ នៅថ្ងៃទី១៥  
ខែមករា ឆ្នាំ២០០២ ដោយមានសមាសភាពដូចតទៅ៖  
១-ឯកឧត្តម **ឌិត មុន្នី** ជាប្រធាន  
២-លោក **ស៊ិន ឌឹម** ជាចៅក្រម  
៣-លោក **ជីវ កេង** ជាចៅក្រម  
៤-លោក **សោម សិរិឡ** ជាចៅក្រម  
៥-លោក **ប្រាក់ គឹមសាន** ជាចៅក្រម  
៦-លោក **ឈឹម ស៊ីផល** ជាចៅក្រម  
៧-លោក **យស់ សុខឿន** ជាចៅក្រម  
៨-លោក **គង់ ក៊ីណុ** ជាចៅក្រម  
៩-លោក **ប៉ែន សារ៉េន** ជាចៅក្រម

**ក្រឡាបញ្ជី**

-កញ្ញា **ហុក សុខធុល**

**តំណាងមហាអយ្យការ**

-លោក **ឈួន ចាន់ថា** ជាព្រះរាជអាជ្ញា

ដើម្បីជំនុំជំរះលើបណ្តឹងសាទុក្ខពីសាលដីកាលេខ០៩(ឈ)ចុះថ្ងៃទី៣០-មករា-២០០១ នៃសំណុំ  
រឿងរដ្ឋប្បវេណីលេខ៧២ ចុះថ្ងៃទី១៩ ខែកញ្ញា ឆ្នាំ២០០០ របស់សាលាឧទ្ធរណ៍ ។

-រវាងដើមចោទអ្នកស្រីរួច អេង អាយុ៤៨ ជាតិខ្មែរ របរលក់ដូរ ទីលំនៅសព្វថ្ងៃផ្ទះលេខ៥៦អីសូន្យ  
ផ្លូវ១២៦ ក្រុម១៧ សង្កាត់ផ្សារថ្មី២ ខណ្ឌដូនពេញ ក្រុងភ្នំពេញ ។

**មេធាវី គ្មាន ។**

- និងចុងចម្លើយឈ្មោះលោកសេង គឹមស៊ុយ អាយុ៥២ឆ្នាំ ជាតិខ្មែរ មុខរបរ វេជ្ជបណ្ឌិត ទីលំនៅ  
សព្វថ្ងៃផ្ទះលេខ១៣៦ ផ្លូវលេខ១៣ សង្កាត់ផ្សារ កណ្តាល១ ខណ្ឌដូនពេញ ក្រុងភ្នំពេញ ។ **មេធាវី គ្មាន ។**

**កម្មវត្ថុបណ្តឹងប្តឹងសុំលែងលះ ។**

បានឃើញបណ្តឹងសាទុក្ខលេខ៥៤ ចុះថ្ងៃទី០១ ខែមីនា ឆ្នាំ២០០១ របស់ឈ្មោះសេង គឹមស៊ុយ និង បណ្តឹងសាទុក្ខលេខ៧០ ចុះថ្ងៃទី១២-០៣-២០០១ របស់អ្នកស្រីនាងរួច អេង ។

បានឃើញសំណុំរឿងរដ្ឋប្បវេណីលេខ១៣៩ ចុះថ្ងៃទី១៨.៥.២០០១ របស់ តុលាការកំពូល ។

តាមពាក្យបណ្តឹង ចុះថ្ងៃទី១៨-១១-៩៨ របស់ដើមចោទឈ្មោះអ្នកស្រីរួច អេង ប្តឹងសុំលែងលះប្តី ឈ្មោះសេង គឹមស៊ុយ ដោយសំអាងហេតុថា៖តាំងពីរៀបការជាប្តីប្រពន្ធមកខ្លួន ប្តីខ្លួន មិនជួយរកស៊ីចិញ្ចឹម កូនគិតតែលេងលែងស៊ីសងរករឿងវាយដំខ្លួននិងកូនៗ គ្មានលោះថ្ងៃណាឡើយ។ នៅថ្ងៃទី៣០.៦.៩៧ ប្តី ខ្លួនបានចាកចេញពីផ្ទះ ព្រមទាំងវាយដំខ្លួន និងកូនទាំងបួនហើយបានពុះទូរ ប្រមូលយកមាសប្រាក់ ប្លង់ ផ្ទះទាំងពីរល្ងែងប្លង់ដីយកទៅបញ្ចាំគេ ដើម្បីចូលកាស៊ីណូ ហូលីដេ ។ ក្រោយមកខ្លួនបានខ្ចីលុយគេ យក ទៅលួសយកប្លង់ផ្ទះ និងប្លង់ដីមកវិញ ។

បានឃើញដីកាសម្រេច របស់តុលាការក្រុងភ្នំពេញលេខ៤២(ក) ចុះថ្ងៃទី១៩-១១-៩៨ ដែល មានខ្លឹមសារដូចតទៅ ៖

១. ទទួលពាក្យបណ្តឹងចុះថ្ងៃទី១៨-១១-៩៨ របស់ដើមចោទឈ្មោះនាង រួច អេង ប្តឹងសុំហាម ឃាត់មិនឱ្យឈ្មោះសេង គឹមស៊ុយ លក់ដូរ ផ្ទេរសិទ្ធិ បញ្ចាំឬធ្វើអំណោយទៅ អ្នកដទៃនូវដីឡូតីលេខ១៨៤ ផ្លូវ៦៣ សង្កាត់បឹងកេងកងទី១ ខណ្ឌចំការមន ក្រុងភ្នំពេញ ផ្ទះលេខ១៣៦ ផ្លូវ១៣ សង្កាត់ផ្សារកណ្តាល ល១ ខណ្ឌដូនពេញ ក្រុងភ្នំពេញ និងផ្ទះលេខ៥៦អីសូន្យផ្លូវ១២៦ក្រុម១៧ សង្កាត់ផ្សារថ្មី ខណ្ឌដូនពេញ ក្រុងភ្នំពេញ ជាបណ្តោះអាសន្ន នោះទុកជាត្រឹមត្រូវតាមទម្រង់ និងគតិច្បាប់ ។

២- ហាមឃាត់មិនឱ្យឈ្មោះសេង គឹមស៊ុយ លក់ដូរ ផ្ទេរសិទ្ធិ បញ្ចាំឬធ្វើ អំណោយទៅអ្នកដទៃ នូវ ដីឡូតីលេខ១៨៤ ផ្លូវ៦៣ សង្កាត់បឹងកេងកង១ ខណ្ឌចំការមន ក្រុង ភ្នំពេញ ផ្ទះលេខ១៣៦ ផ្លូវ១៣ សង្កាត់ផ្សារកណ្តាល១ ខណ្ឌដូនពេញ ក្រុងភ្នំពេញ និងផ្ទះលេខ៥៦អីសូន្យ ផ្លូវ១២៦ ក្រុម១៧ សង្កាត់ ផ្សារថ្មី២ ខណ្ឌដូនពេញ ក្រុងភ្នំពេញ ជាបណ្តោះអាសន្នសិន រង់ចាំតុលាការសម្រេចដល់រឿងអង្គសេចក្តី ចប់ជាស្ថាពរ ។

៣. បង្គាប់ឱ្យឈ្មោះនាងរួច អេង បង់ប្រាក់ប្រដាប់ក្តី២.០០០រៀល ។

៤. បើគុកាគឺមិនសុខចិត្តនឹងដីកានេះ មានសិទ្ធិប្តឹងទាស់ក្នុងរយៈពេល១៥ថ្ងៃគិតពីថ្ងៃបានទទួល ដំណឹងពីដីកានេះតទៅ ។

តុលាការក្រុងភ្នំពេញបានចេញដីកាសម្រេចកិច្ចការប្រញាប់លេខ០២(ជ) ចុះថ្ងៃទី១១-០១-៩៩ ដែលមានខ្លឹមសារ ដូចតទៅ ៖

១- ទទួលពាក្យបណ្តឹងហាមឃាត់ចុះថ្ងៃទី០៤-០១-៩៩ របស់ដើមចោទឈ្មោះសេង គឹមស៊ុយ ទុកជាត្រឹមត្រូវតាមទម្រង់ និងគតិច្បាប់ ។

២- ហាមឃាត់ឈ្មោះនាងរួច អេង មិនឱ្យជួលលក់ដូរញ៉ាំផ្ទេរកម្មសិទ្ធិ ឬធ្វើអំណាចដល់អ្នកដទៃ នូវតួបលេខ៩៣ស្ថិតក្នុងផ្សារធំថ្មី ប្រាក់តម្កល់ក្នុងធនាគារឥណទានកម្ពុជាចំនួន៥០.០០០ដុល្លារ ក្នុង វិញ្ញាបនបត្រចុះថ្ងៃទី០៨-០៧-៩៤ និងប្រាក់ចំនួន១០០.០០០ដុល្លារ ក្នុងវិញ្ញាបនបត្រចុះថ្ងៃទី១២- ១២- ៩៤ និងប្រាក់ចំនួន១៥០.០០០ដុល្លារ ដែលកំពុងគ្រប់គ្រងដោយនាងរួច អេង ទុកជាបណ្តោះអាសន្ន រង់ ចាំតុលាការសម្រេចដល់អង្គសេចក្តី ។

៣. បង្គាប់ឱ្យដើមចោទឈ្មោះសេង គឹមស៊ុយ បង់ប្រាក់ប្រដាប់ក្តីចំនួន២.០០០រៀល ប្រាក់នេះ បានកាត់យកពីប្រាក់ដែលដើមចោទ បានបង់ទុករួចជាស្រេច។

៤. ដីកាសម្រេចនេះ មានអនុភាពយកទៅអនុវត្តភ្លាមៗទោះជាមានបណ្តឹង ឧទ្ធរណ៍ក៏ដោយ ។ បានឃើញសាលក្រមរដ្ឋប្បវេណីលេខ៤៩(ក)ចុះថ្ងៃទី១៦-០៦-៩៩ របស់តុលាការក្រុងភ្នំពេញ ដែលមានខ្លឹមសារដូចតទៅ ៖

១- ទទួលពាក្យបណ្តឹងចុះថ្ងៃទី១៨-១១-៩៨ របស់ដើមចោទឈ្មោះនាងរួច-អេង ទុកជាត្រឹមត្រូវ តាមទម្រង់ និងគតិច្បាប់ ។

២. ឱ្យឈ្មោះនាងរួច អេង និងឈ្មោះសេង គឹមស៊ុយ ដាច់សមត្ថសង្វាស តាមការព្រមព្រៀងគ្នា ចាប់ពីថ្ងៃនេះតទៅ ។

៣. ឱ្យឈ្មោះនាងរួច អេង ស្ថិតនៅជាភាពមេម៉ាយចំនួន៣០០ថ្ងៃ គិតពីថ្ងៃប្រកាសសាលក្រមនេះ តទៅ ។

៤. ប្រគល់កូនឈ្មោះសេង សុធី ភេទប្រុសអាយុ១៨ឆ្នាំ សេង សុធារ៉ា ភេទប្រុសអាយុ១៦ឆ្នាំ សេង សុគន្ធវិទ្ធិ ភេទប្រុស អាយុ១៤ឆ្នាំ និង ឈ្មោះ សេង សុគន្ធារី ភេទស្រី អាយុ១២ឆ្នាំ ឱ្យទៅឈ្មោះ នាងរួច អេង គ្រប់គ្រងចិញ្ចឹមបីបាច់ថែរក្សាចាប់ ពីថ្ងៃនេះតទៅ និងបង្គាប់ឱ្យឈ្មោះសេង គឹមស៊ុយ បង់ អាហារកិច្ចចិញ្ចឹមកូនតាមលទ្ធភាព រហូតដល់កូន នីតិភាព ឱ្យទៅឈ្មោះនាងរួច អេង ។

៥-បែងចែកទ្រព្យសម្បត្តិរួមមានដីឡូតីលេខ១៨៤ ផ្លូវលេខ៦៣ សង្កាត់ បឹងកេងកង១ ខណ្ឌចំ ការមន ក្រុងភ្នំពេញ ផ្ទះលេខ១៣៦អីសូន្យ អី១ អី២ ផ្លូវលេខ១៣ សង្កាត់ផ្សារកណ្តាល១ ខណ្ឌដូនពេញ ក្រុងភ្នំពេញ ផ្ទះលេខ៥៦អីសូន្យ ផ្លូវ១២៦ សង្កាត់ផ្សារថ្មី២ ខណ្ឌដូនពេញ ក្រុងភ្នំពេញ និងតួបលក់មាស លេខ៩៣ នៅផ្សារធំថ្មីឱ្យទៅឈ្មោះរួច អេង ចំនួន៣/៤ និង ឱ្យឈ្មោះសេង គឹមស៊ុយ១/៤តាមតម្លៃជាក់ ស្តែង តែទ្រព្យសម្បត្តិទាំងនោះ ត្រូវដកសងឱ្យទៅឈ្មោះឌី ចាន់ធី ចំនួន១៦.០០០ដុល្លារ ដែលឈ្មោះ នាងរួច អេង បានខ្ចីកាលពីថ្ងៃ០៩.១២.៩៧ ។

៦. រំលាយចំណងអាពាហ៍ពិពាហ៍របស់ឈ្មោះនាងរួច អេង និងឈ្មោះសេង គឹមស៊ុយ ចាប់ពីថ្ងៃ នេះតទៅ ។

៧. បង្គាប់ឱ្យឈ្មោះសេង គឹមស៊ុយ បង់ប្រាក់ប្រដាប់ក្តី៧.០០០រៀល គឺពន្ធ ចុះបញ្ជី និងពន្ធហ្នឹង ១.៨០០រៀល រង្វាន់ក្រឡាបញ្ជីកាន់ហិបប្រាក់២០០រៀល រង្វាន់សាក្សី២០០រៀល រង្វាន់អ្នកប្រគល់ដីកា កោះ៣.០០០រៀលប្រាក់នេះ បានកាត់យក ពីប្រាក់៧.០០០រៀល ដែលដើមចោទ បានបង់ទុកជា ស្រេច ។ កាលបើហួសកំណត់ឧទ្ធរណ៍ហើយ បង្គាប់ឱ្យឈ្មោះសេង គឹមស៊ុយ សងប្រាក់៧.០០០រៀល ទៅដើមចោទវិញ ។

៨. សាលក្រមនេះជំនុំជំរះ និងប្រកាសជាសាធារណៈ ចំពោះមុខគូកាគីសម្រេច បើកផ្លូវឧទ្ធរណ៍ តាមកំណត់ច្បាប់ ។

បានឃើញបណ្តឹងឧទ្ធរណ៍លេខ៣៩(ក) ចុះថ្ងៃទី២៤-៦-៩៩ របស់លោកសេង គឹមស៊ុយ នៃសេ ចក្តីសម្រេចទាំងមូល ។

បានឃើញសាលដីការដ្ឋប្បវេណីលេខ៧២៨ ចុះថ្ងៃទី៣០-០៩-៩៩ របស់សាលាឧទ្ធរណ៍ ដែល មានខ្លឹមសារដូចតទៅ ៖

- ១-ទទួលបណ្តឹងឧទ្ធរណ៍ ចុះថ្ងៃ២៤-០៦-៩៩ របស់ឈ្មោះសេង គឹមស៊ុយ ។
- ២-មិនទទួលពាក្យបណ្តឹង ចុះថ្ងៃទី១០-០៨-៩៩ របស់ឈ្មោះឆៃ គឹមឆន និងពាក្យចុះថ្ងៃទី១៥- ០៨-៩៩ របស់ឈ្មោះសេង លឹមខេង ដោយផ្ទុយពីទម្រង់ និងគតិច្បាប់ ។
- ៣-តម្កល់សាលក្រមរដ្ឋប្បវេណីលេខ៩៤(ក) ចុះថ្ងៃទី១៦-០៦-៩៩ របស់តុលាការក្រុងភ្នំពេញ ទុកជាបានការ ប៉ុន្តែលើកលែងចំណុចទី៤ និងទី៥ ត្រូវកែប្រែជាថ្មី ។
- ៤-(ក)ប្រគល់កូនឈ្មោះសេង សុធារ៉ា ភេទប្រុស អាយុ១៦ឆ្នាំ សេង សុគន្ធាវិទ្ធិ ភេទប្រុស អាយុ ១៤ឆ្នាំ និងឈ្មោះសេង សុគន្ធារី ភេទស្រី អាយុ១២ឆ្នាំ តាម សំណូមពរ របស់កូនទាំងបីនាក់ ទៅឱ្យឈ្មោះ នាងរ្លួច អេង គ្រប់គ្រងចិញ្ចឹមបីបាច់ថែរក្សារហូតដល់ កូនទាំងបីនាក់នេះក្លាយជានីតិជន ។
- (ខ) បង្គាប់ឱ្យឈ្មោះសេង គឹមស៊ុយ បង់ប្រាក់អាហារកិច្ចចិញ្ចឹមកូនទាំងបី នាក់នេះ តាមរបបរដ្ឋ កំណត់ រហូតដល់ កូនក្លាយជានីតិជនទៅឱ្យឈ្មោះនាងរ្លួច អេង ។
- ៥. បែងចែកប្រាក់ដែលតម្កល់ទុកនៅធនាគារឥណទាន កម្ពុជាជាពីរចំណែកស្មើៗគ្នា រវាងប្តីនិង ប្រពន្ធ បើសិនជាមានបន្ទូលទុកក្នុងធនាគារ។
- ៦(ក) ប្រគល់ផ្ទះលេខ១៣៦អីសូន្យ អី១ អី២ ផ្លូវលេខ១៣ សង្កាត់ផ្សារ កណ្តាលទី១ ខណ្ឌដូន ពេញ ក្រុងភ្នំពេញ ទាំងមូលទៅឱ្យលោកសេង គឹមស៊ុយ កាន់កាប់និងគ្រប់គ្រង ជាកម្មសិទ្ធិ នៅពេលដែល សាលដីកានេះចូលជាស្ថាពរ ។
- ខ- ប្រគល់ផ្ទះលេខ៥៦អីសូន្យ ផ្លូវលេខ១២៦ សង្កាត់ផ្សារថ្មីទី២ ខណ្ឌ ដូនពេញ ក្រុងភ្នំពេញ ទៅ ឱ្យឈ្មោះនាងរ្លួច អេង កាន់កាប់ និងគ្រប់គ្រងជាកម្មសិទ្ធិនៅពេលដែល សាលដីកានេះចូលជាស្ថាពរ ។

គ- បែងចែកតួបលក់មាសលេខ៩៣ ស្ថិតនៅផ្សារធំថ្មី និងដីឡូត៍លេខ១៤៤ផ្លូវលេខ៦៣ សង្កាត់ បឹងកេងកងទី១ ខណ្ឌចំការមន ក្រុងភ្នំពេញ ជាតម្លៃជាពីរចំណែកស្មើៗគ្នា។

៧- ទុកសិទ្ធិឱ្យឈ្មោះសេង លីមខេង និងឈ្មោះថៃ គឹមធន ប្តឹងទាមទារ ប្រាក់ពីរឈ្មោះសេង គឹម ស៊ុយ និងឈ្មោះនាងរ្រួច អេង ទៅតុលាការថ្នាក់ក្រោម តាមផ្លូវច្បាប់ ។

៨- សម្រេចកាត់យកប្រាក់ប្រដាប់ក្តីជាន់សាលាឧទ្ធរណ៍ចំនួន១៣.០០០រៀលគឺ ពន្ធចុះបញ្ជី និង ពន្ធហ្នឹង២.៥៥០រៀល រង្វាន់ក្រឡាបញ្ជីកាន់ហិបប្រាក់៤៥០រៀល ចំណាយលើការប្រគល់ដីកាកោះ ៥.០០០រៀល និងលើអាជ្ញាធរ តុលាការ៥.០០០រៀល សរុប១៣.០០០រៀល ។

៩. សាលដីកានេះជំនុំជំរះ និងប្រកាសជាសាធារណៈចំពោះមុខគូក្តី បើកផ្លូវប្តឹងសាទុក្ខក្នុងកំណត់ ច្បាប់ ។

បានឃើញបណ្តឹងសាទុក្ខលេខ៤២៦ ចុះថ្ងៃទី០១-១០-៩៩ របស់អ្នកស្រីរ្រួច អេង មិនសុខចិត្តនឹង សេចក្តីសម្រេចទាំងមូល ។

បានឃើញសាលដីការដ្ឋប្បវេណីលេខ១២៥ ចុះថ្ងៃទី២៩-០៦-២០០០ របស់តុលាការកំពូល ដែលមានខ្លឹមសារដូចតទៅ ៖

១- ទទួលបណ្តឹងសាទុក្ខលេខ៤២៦ ចុះថ្ងៃទី០១-១០-៩៩ របស់អ្នកស្រីនាងរ្រួច អេង ទុកជាត្រឹម ត្រូវតាមទម្រង់ និងគតិច្បាប់ ។

២- ទុកជាមោឃៈសាលដីការដ្ឋប្បវេណីលេខ៧២៨ ចុះថ្ងៃទី៣០-០៩-៩៩ របស់ សាលាឧទ្ធរណ៍ ទាំងមូល ។

៣- បង្វិលសំណុំរឿងរដ្ឋប្បវេណីលេខ៣៨៩ ចុះថ្ងៃទី០៦-១២-៩៩ របស់តុលាការកំពូល ទៅ សាលាឧទ្ធរណ៍ ដើម្បីជំនុំជំរះជាថ្មីឡើងវិញ ។

៤- រឹបអូសប្រាក់ប្រដាប់ក្តីចំនួន១៩.០០០រៀល ដែលអ្នកស្រីនាងរ្រួច អេងបានបង់រួចហើយគឺពន្ធ ចុះបញ្ជីក្តី និងពន្ធហ្នឹងចំនួន៤.០០០រៀល ប៉ុន្តែប្រាក់នេះ ត្រូវកាត់ចំនួន៨០០រៀល សម្រាប់ជារង្វាន់ ក្រឡាបញ្ជីកាន់ហិបប្រាក់ ចំណាយលើកិច្ចប្រគល់ដីកាកោះចំនួន១៥.០០០រៀល សរុប១៩.០០០រៀល ហើយតម្រូវឱ្យលោកសេង គឹមស៊ុយ សងប្រាក់ចំនួន១៩.០០០រៀល នេះទៅអ្នកស្រីនាងរ្រួច អេង ។

៥. សាលដីកានេះប្រកាសនាសវនាការជាសាធារណៈនៅថ្ងៃទី២៩-០៦-២០០០។

បានឃើញសាលដីការដ្ឋប្បវេណីលេខ៩១(ឈ)ចុះថ្ងៃទី៣០-០១-២០០១ របស់សាលា ឧទ្ធរណ៍ សម្រេចលើកទី២ ដែលមានខ្លឹមសារដូចតទៅ ៖

១. ទទួលជំនុំជំរះរឿងរដ្ឋប្បវេណីលេខ៧២ ចុះថ្ងៃទី១៩.០៩.២០០០ របស់សាលា ឧទ្ធរណ៍ឡើង វិញ តាមអំណាចសាលដីកាលេខ១២៥ ចុះថ្ងៃទី២៩-០៦-២០០០ របស់តុលាការកំពូល ។

២. ឱ្យឈ្មោះរួច អេង និងសេង គឺមស៊ុយ ជាប់សមគ្គសង្ហាសពីគ្នាចាប់ពី ថ្ងៃនេះតទៅ តាមការ ព្រមព្រៀង ។ (មាត្រា៤០នៃច្បាប់អាពាហ៍ពិពាហ៍ និងគ្រួសារ) ។

៣. ប្រគល់កូន០៣នាក់ឱ្យទៅនាងរួច អេង គ្រប់គ្រងចិញ្ចឹមថែរក្សាបីបាច់ រហូតដល់កូនទាំង០៣ នាក់ ក្លាយជានីតិជនមាន ៖ ឈ្មោះសេង សុធារ៉ា ភេទប្រុស អាយុ១៦ឆ្នាំ ឈ្មោះសេង សុគន្ធិទិ ភេទប្រុស អាយុ១៤ឆ្នាំ ឈ្មោះសេង សុគន្ធវី ភេទស្រី អាយុ១៣ឆ្នាំ ។

៤. ប្រគល់ផ្ទះលេខ៥៦អីសូន្យ ផ្លូវ១២៦ សង្កាត់ផ្សារថ្មី២ ខណ្ឌដូនពេញ ឱ្យទៅនាងរួច អេង កាន់ កាប់ និងគ្រប់គ្រងជាកម្មសិទ្ធិ និងផ្ទះលេខ១៣៦អីសូន្យ.អី១.អី២ ផ្លូវលេខ១៣ សង្កាត់ផ្សារកណ្តាលទី១ ខណ្ឌដូនពេញ ក្រុងភ្នំពេញ ឱ្យទៅឈ្មោះសេង-គឺមស៊ុយ កាន់កាប់គ្រប់គ្រង ជាកម្មសិទ្ធិតទៅតាមការព្រម ព្រៀងរបស់គូភាគី។

៥. ប្រគល់គូបលេខ៩៣ស្ថិតនៅផ្សារធំថ្មីឱ្យទៅឈ្មោះសេង គឺមស៊ុយ កាន់ កាប់តទៅ ។

៦- ប្រគល់ដីឡូតីលេខ១៨៤ ផ្លូវលេខ៦៣ សង្កាត់បឹងកេងកងទី១ ខណ្ឌ ចំការមន ក្រុងភ្នំពេញ ឱ្យឈ្មោះរួច អេង កាន់កាប់គ្រប់គ្រងដើម្បីជាប្រយោជន៍កូនៗ ទាំង៣នាក់ ដោយពុំចាំបាច់ឱ្យឈ្មោះសេង គឺមស៊ុយ បង់ប្រាក់អាហារកិច្ចឡើយ ។

៧- រឹបអូសប្រាក់ប្រដាប់ក្តីជាន់សាលាឧទ្ធរណ៍ចំនួន១៣.០០០រៀល គឺពន្ធចុះ បញ្ជីក្តី និងពន្ធហ្នឹង ចំនួន២.៥៥០រៀល រង្វាន់ក្រឡាបញ្ជីកាន់ហិបប្រាក់ចំនួន៤៥០រៀល ចំណាយក្នុងកិច្ចប្រគល់ដីកាកោះ ៥.០០០រៀល ចំណាយលើអាជ្ញាធរតុលាការ៥.០០០រៀល សរុប១៣.០០០រៀល ។

៨. សាលដីកានេះជំនុំជំរះ និងប្រកាសជាសាធារណៈចំពោះមុខគូក្តីបើកផ្លូវ ប្តឹងសាទុក្ខតាម កំណត់ច្បាប់ ។

បានឃើញបណ្តឹងសាទុក្ខលើកទី២លេខ៥៤ ចុះថ្ងៃទី០១ ខែមីនា ឆ្នាំ២០០១ របស់ឈ្មោះ សេង គឺមស៊ុយ និងបណ្តឹងសាទុក្ខលេខ៧០ ចុះថ្ងៃទី១២.៣.២០០១ របស់អ្នកស្រីនាងរួច អេង ។

បានឃើញសារណាការពាររបស់ឈ្មោះនាងរួច អេង ចុះថ្ងៃទី២៤-មេសា-២០០១។

បានឃើញសារណាឆ្លើយតបរបស់ឈ្មោះសេង គឺមស៊ុយ ចុះថ្ងៃទី០២ មករា-២០០១។

បានស្តាប់របាយការណ៍របស់ចៅក្រមរបាយការណ៍

បានស្តាប់សេចក្តីសន្និដ្ឋាន របស់តំណាងមហាយុទ្ធាធិការ ៖

សាលដីការដ្ឋប្បវេណីលេខ០៩(ឈ)ចុះថ្ងៃទី៣០.០១-២០០១ របស់សាលាឧទ្ធរណ៍ដែលបាន សម្រេចសេចក្តីមកនេះមានលក្ខណៈត្រឹមត្រូវតាមទម្រង់ច្បាប់ ប៉ុន្តែគតិច្បាប់ខុសខ្លះត្រូវខ្លះ ។

**សូមក្រុមប្រឹក្សាជំនុំជំរះ សម្រេចតាមច្បាប់ ។**

បានស្តាប់ចម្លើយរបស់ឈ្មោះសេង គឺមស៊ុយ ថា ៖ បានជាខ្ញុំបាទប្តឹង ព្រោះខ្ញុំមិនសុខចិត្តនឹង សេចក្តីសម្រេចរបស់សាលាឧទ្ធរណ៍ត្រង់ចំណុចទី៣ទី៦ប្រាក់១៥ម៉ឺនដុល្លារអាមេរិក ធ្វើនៅធនាគារ និង

ប្រាក់ខ្ចីគេ ៣៥.០០០ដុល្លារ និងមិនសុខចិត្តរឿងដីខ្ញុំបាទសូមជម្រាបថា៖ ប្រាក់១៥ម៉ឺនដុល្លារនេះគឺតម្កល់នៅធនាគារ មិនទាន់បានដកទេ ហើយម្ចាស់ធនាគារត្រូវជាក្លាយបង្កើតរបស់នាងរួច អេង ហើយបានផ្សំគំនិតគ្នាធ្វើ លិខិតផ្សេងដកលុយ ឯវិក័យប័ត្រដើម គឺនៅខ្ញុំបាទកាន់កាប់។ ខ្ញុំបាទបានទៅទារយកប្រាក់នេះ តែនាងរួច អេង ជាមិនឱ្យទៅទារ ព្រោះយល់ដល់ក្លាយគេ ខ្ញុំបាទមិនត្រឹមតែទារពីម្ចាស់ធនាគារទេ គឺទារម្តាយម្ចាស់ធនគោរទៀតថាឱ្យរកលុយឱ្យខ្ញុំបាទវិញ ។ ចំពោះរឿងដីឡូត៍ គឺជាដីអំណោយពីឈ្មោះសេង វ៉ែន បានឱ្យមកខ្ញុំបាទផ្ទាល់ ខ្ញុំបាទសូមទាមទារយកតែម្នាក់ឯង និងសូមឱ្យចែកប្រាក់ដែលដាក់នៅធនាគារនោះ ។

បានស្តាប់ចម្លើយរបស់អ្នកស្រីរួច អេង ថា ៖ បានជានាងខ្ញុំប្តីង ព្រោះឈ្មោះ សេង គឺមស៊ុយ មិនដែលបានចិញ្ចឹមកូនទេ គិតតែពីដើរលេងខ្លីលុយគេទៅហូលីដេ ទើបនាងខ្ញុំយកតូបផ្សារថ្មីទៅបញ្ចាំគេ ដើម្បីយកលុយទៅសងបំណុលគាត់ គាត់គិតតែពីដើរលេងល្បែងស្រីញីមិនបានចិញ្ចឹមកូនទេ កូនទុកឱ្យនាងខ្ញុំចិញ្ចឹមទាំងអស់ ។ នាងខ្ញុំសូមប្រគល់ផ្ទះនៅផ្សារកណ្តាលនោះឱ្យទៅគាត់ ដើម្បីឱ្យវាចប់រឿងរ៉ាវក្រៅពីនោះនាងខ្ញុំសូមយកទាំងអស់ ព្រោះនាងខ្ញុំជាអ្នកចិញ្ចឹមកូន៤នាក់ ។ចំពោះដីនេះគឺជាដីរួមដែលនាងខ្ញុំបានទៅទិញជាមួយគាត់គឺគ្មានអ្នកណាឱ្យនោះទេ គឺទិញ៩តំលឹងមាស ហើយតូបនៅផ្សារថ្មីក៏នាងខ្ញុំជាអ្នកទិញដែរ ព្រោះខ្ញុំជាអ្នករកស៊ី ។ ចំពោះលុយ១៥ម៉ឺនដុល្លារនោះនាងខ្ញុំទទួល ស្គាល់ ព្រោះនាងខ្ញុំជាអ្នកយកទៅដាក់ធនាគារ ដើម្បីសុំវិសារទៅលេងអាមេរិកពេលបានវិសារទៅរយៈពេល៦ខែ ឯណោះតែនាងខ្ញុំមិនបាននៅទេ គឺនៅតែជាង១ខែនាងខ្ញុំត្រឡប់មកវិញ ហើយលុយនោះបានដកយកមករកស៊ីរួមគ្នាអស់ហើយ ។ ចំពោះប្រាក់គាត់ខ្ចី៣៥០០០ដុល្លារ នាងខ្ញុំពុំបានដឹងទេ ព្រោះគាត់ពូកែធ្វើលិខិតក្លែងក្លាយណាស់ ។ នាងខ្ញុំយល់ព្រមតាមការសម្រេចរបស់សាលាឧទ្ធរណ៍ទាំងអស់តែ សូមទុកតូបនៅផ្សារថ្មី ដើម្បីលក់សងបំណុលដែលគាត់បានខ្ចីគេ ។

បានស្តាប់ចម្លើយរបស់លោកសេង គឺមស៊ុយ ថា៖ ខ្ញុំបាទមិនបានក្លែងហត្ថលេខាអ្វីដូច នាងរួច អេង និយាយនោះទេ ហើយខ្ញុំបាទក៏មិនបានទៅពុះទ្វារអ្វីដែរ ខ្ញុំបាទសុំឱ្យនាងរួច អេង ស្អប់ នៅចំពោះមុខតុលាការ អំពីរឿងលុយនៅធនាគារ បើនាងហ៊ានស្អប់នោះខ្ញុំមិនយកសូម្បីតែមួយរៀលទេ ហើយចំពោះរឿងដីបើនាងថា ដីនោះជាដីទិញ តើមានលិខិតស្នាមអ្វីមកបញ្ជាក់ ។

មេធាវី (សេង សៀ) រឿងនេះ ស្ថិតនៅក្នុងរង្វង់គ្រួសារ ហើយរឿងរ៉ាវកូនក្តីខ្ញុំបាទ បានបញ្ជាក់រួចហើយ តែខ្ញុំបាទសូមបញ្ជាក់បន្ថែមថា ៖ ចំពោះលុយ១៥ម៉ឺនដុល្លារនេះគឺមិនទាន់បានដក ពីធនាគារទេ ដោយផ្អែកតាមលិខិតស្នាមដែលមាននៅលើដៃកូនក្តីខ្ញុំបាទ ។ ហើយឈ្មោះស៊ី រួចជន ជាម្ចាស់ធនាគារត្រូវក្លាយរបស់នាងរួច អេង ។

- ចំពោះប្រាក់ជំពាក់គេ ៣៥.០០០ដុល្លារ គឺក្នុងការរកស៊ីរួមគ្នាក្នុងរង្វង់គ្រួសារ សូមបែងចែក ឱ្យនាងទទួលខុសត្រូវ ។

- ចំពោះកូន កូនក្តីខ្ញុំបាទ សូមទទួលខុសត្រូវទាំងអស់នៅចំពោះមុខច្បាប់ ។

- ចំពោះដីគឺជាអំណោយទាន ពីឈ្មោះសេង រ៉ែន ឱ្យមកឈ្មោះសេង គឹមស៊ុយ ដោយមានលិខិតស្នាមត្រឹមត្រូវ ។

សូមក្រុមប្រឹក្សាមេត្តារកយុត្តិធម៌ ឱ្យកូនក្តីខ្ញុំបាទផង ។

-ក្រោយពីបានស្តាប់របាយការណ៍របស់ចៅក្រមរបាយការណ៍

-ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ

-ក្រោយពីបានស្តាប់ចម្លើយដោះសាររបស់គូភាគី និងសេចក្តីសន្និដ្ឋានរបស់មេធាវីចុងចម្លើយ

-ក្រោយពីបានពិភាក្សាត្រឹមត្រូវតាមច្បាប់ហើយ

**តុលាការកំពូល**

- យល់ឃើញថាបណ្តឹងសាទុក្ខលេខ៥៤ ចុះថ្ងៃទី០១ ខែមីនា ឆ្នាំ២០០១ របស់លោក សេង គឹមស៊ុយ និងបណ្តឹងសាទុក្ខលេខ៧០ ចុះថ្ងៃទី១២.៣.២០០១ របស់អ្នកស្រីរួច អេង ស្ថិតនៅ ក្នុងកំណត់ច្បាប់ តុលាការកំពូល អាចលើករឿងនេះមកជំនុំជំរះបានតាមមាត្រា១៤នៃច្បាប់ស្តីពីការចាត់តាំង និងសកម្មភាពរបស់សាលាជំរះក្តី និងមាត្រា២២៦ នៃច្បាប់ស្តីពីនីតិវិធីព្រហ្មទណ្ឌ ។

- យល់ឃើញថា សារណាចុះថ្ងៃទី០១.០៦.០១ និងចុះថ្ងៃទី២៧.៧-២០០១ របស់ចុងចម្លើយដែលលើកឡើងថា ដើមចោទ បានយុបយិតជាមួយឈ្មោះឌី ចាន់ នី ធ្វើលិខិតក្លែងបន្លំថ្ងៃ ខែ ឆ្នាំ បំកាន់តុលាការយកតួបលេខ៩៣ ស្ថិតនៅផ្សារជំរុំដាក់បញ្ជាំឱ្យឈ្មោះឌី ចាន់នី ក្នុងតម្លៃ ១៦.០០០អាមេរិកយកប្រាក់តែម្នាក់ឯង ។ ប៉ុន្តែតាមការពិតដើមចោទជួលឱ្យឈ្មោះឌី ចាន់នី រយៈពេល៣៦ខែ ក្នុង១ខែ ៥០០ដុល្លារអាមេរិក ដែលថាតួបនេះខ្លួនបានប្តឹងតុលាការក្រុងភ្នំពេញហាមឃាត់ កុំឱ្យលក់ដូរបញ្ជាំជួលឬផ្ទេរសិទ្ធិឱ្យអ្នកដទៃរួចហើយ និងថាដើមចោទបំពានលើច្បាប់អាពាហ៍ពិពាហ៍ និងគ្រួសារត្រង់មាត្រា៣៦ និង៣៧ ដែលស្តីពីការគ្រប់គ្រងចាយវាយឬធ្វើអំណោយឱ្យអ្នកដទៃដែលត្រូវតែមានការព្រមព្រៀងពីសហព័ន្ធទាំង២នោះ ជាការពុំត្រឹមត្រូវទេ ពីព្រោះករណីនេះ ។

- ដីកាសម្រេចកិច្ចការប្រញាប់លេខ០២(ជ) ចុះថ្ងៃទី១១-០១-៩៩ ធ្វើក្រោយលិខិតដាក់បញ្ជាំចុះថ្ងៃទី០៩-១២-៩៧ របស់ដើមចោទ ។

- យល់ឃើញថាលិខិតចុះថ្ងៃទី២៨.០១.៩៧ និងលិខិតចុះថ្ងៃទី១០.០២.៩៧របស់ចុងចម្លើយដែលខ្ចីប្រាក់ពីអ្នកស្រីសេង លឹមខេង និងពីលោករ៉ែន គឹមឆន និងលិខិតកិច្ចសន្យាបញ្ជាំតួប ចុះថ្ងៃទី៩-១២-៩៧ របស់អ្នកស្រីរួច អេង ឱ្យទៅឈ្មោះ ឌី ចាន់នី ធ្វើឡើងដោយពុំមានការយល់ព្រមពីសហព័ន្ធម្ខាងទៀតដូចគ្នា តុលាការកំពូលពុំគប្បីលើកមកពិចារណាឡើយ ។

- យល់ឃើញថា មានភស្តុតាងគ្រប់គ្រាន់បញ្ជប់ថា ចុងចម្លើយមុននឹងចុះចោលប្រពន្ធ និងកូនទៅរស់នៅផ្សេងនោះ បានវាយដំធ្វើបាបប្រពន្ធកូន និងបានពុះទ្វាយកប្រាក់ និងគ្រឿងអលង្ការទៅជាមួយខ្លួន



អស់មួយចំនួនដូចមានចម្លើយសាក្សីឈ្មោះកែវ ទ្រី និងឈ្មោះយិន គឹមសេង ដែលជាអ្នកបំរើនៅផ្ទះជាមួយ និងជាក្មួយចុងចម្លើយជាកស្មតាងស្រាប់ ។

- យល់ឃើញថា ចម្លើយសាក្សីឈ្មោះញាណ សេង ហុង ជានាយសន្តិសុខធនាគារ ឥណទានបាន ឆ្លើយអះអាងថា ដើមចោទបានបើកយកប្រាក់ចេញពីធនាគារតាំងពីថ្ងៃទី០១-០៣-៩៥ ប្រាកដមែន ។ ដូច្នោះប្រាក់នេះប្តីប្រពន្ធបានបើកយកមកចាយវាយ និងប្រើប្រាស់តាំងពីនៅក្នុងចំណងអាពាហ៍ពិពាហ៍នៅ ឡើយពិតប្រាកដមែន ។

- យល់ឃើញថាដីឡូតីលេខ១៨៤ ដែលចុងចម្លើយអះអាងថាជាទ្រព្យអច្ឆ័យទានទទួលពី ឈ្មោះ សេង រ៉ែន និងនាងរូ ធីលូវ ពីឆ្នាំ១៩៨៩ មកជាការពុំត្រឹមត្រូវទេ ពីព្រោះដីនេះបានមកក្នុងរយៈពេលចំណង អាពាហ៍ពិពាហ៍រវាងប្តីប្រពន្ធនៅឡើយ ហើយក៏ពុំមានកស្មតាងណាបញ្ជាក់ថាជាទ្រព្យអច្ឆ័យទានដូចការ អះអាងរបស់ចុងចម្លើយឡើយ ។

- យល់ឃើញថាការសម្រេចសេចក្តីរបស់សាលាឧទ្ធរណ៍មានលក្ខណៈត្រឹមត្រូវតាមទម្រង់ និងគតិ ច្បាប់ហើយ ។

**ហេតុដូច្នោះ**

**វិនិច្ឆ័យសេចក្តី ចំពោះមុខគុក្តី**

១-ទទួលបណ្តឹងសាទុក្ខលេខ៥៤ ចុះថ្ងៃទី០១-០៣-២០០១ របស់លោកសេង-គឹមស៊ុយ និង បណ្តឹងសាទុក្ខលេខ៧០ ចុះថ្ងៃទី១២.០៣.២០០១ របស់អ្នកស្រីរួច អេង ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុសនឹងគតិច្បាប់ ។

២-តម្កល់សាលដីការដ្ឋប្បវេណីលេខ០៩(ឈ) ចុះថ្ងៃទី៣០-០១-២០០១ របស់សាលា ឧទ្ធរណ៍ ទុកជាបានការពេញទាំងមូល ។

៣-រឹបអូសប្រាក់ប្រដាប់ក្តីដែលអ្នកស្រីរួច អេង បានបង់ខ្លួនឯង និងបង់ជួសលោក សេង គឹមស៊ុយ នៅតុលាការកំពូលរួមត្រូវ ៣៨.០០០រៀល គឺ ៖

- ពន្ធចុះបញ្ជីក្តី និងពន្ធហ្នឹងចំនួន៤.០០០រៀល ប៉ុន្តែប្រាក់នេះត្រូវកាត់ចំនួន៨០០រៀល សម្រាប់ ជារង្វាន់ក្រឡាបញ្ជីកាន់ហិបប្រាក់ ។

- ចំណាយក្នុងកិច្ចប្រគល់ដីកាកោះចំនួន១៥.០០០រៀល សរុប១៩.០០០រៀល ហើយ តម្រូវឱ្យ លោកសេង គឹមស៊ុយ សងប្រាក់១៩.០០០រៀល នេះទៅអ្នកស្រីរួច អេង វិញ ។ ប្រាក់សល់ចំនួន ១៩.០០០រៀល ប្រគល់ឱ្យអ្នកស្រីរួច អេង វិញ ។

៤. សាលដីកានេះប្រកាសនាសវនាការជាសាធារណៈនៅថ្ងៃទី១៥ ខែមករា ឆ្នាំ២០០២។